



நாகப்பட்டினம் மாவட்டம் நாகூரில் அமைந்துள்ள உலக பிரசித்தி பெற்ற நாகூர் தர்காவின் 469வது கந்தூரி திருவிழா நடைபெறுவதை முன்னிட்டு மேற்கொள்ளப்பட வேண்டிய முன்னேற்பாடு பணிகள் குறித்து அமைச்சர்கள் ஆவடி சா.மு.நாசர் , அன்பில் மகேஸ் பொய்யாமொழி ஆகியோர் ஆய்வு செய்தார்கள். உடன், மாவட்ட ஆட்சியர் ப.ஆகாஷ், வை.செல்வராஜ் எம்.பி, மாவட்டச் செயலாளர் என்.கொள்தமன், ஜெ.முகம்மது வுநாநவாஸ்எம். எஸ்.ஏ, மாவட்ட எஸ்பி சு.செல்வகுமார், நகரமன்ற தலைவர் இரா.மாறிமுத்து, தர்கா தலைமை நிருவாக அறங்காவலர் சையது முகமது காஜி ஹுசைன் சாஹிப், நாகூர் தர்கா ஆலோசனைக் குழு தலைவர் சையது முகமது கலீபா சாஹிப் ஆகியோர் உள்ளனர்.

வி.செந்தில் பாலாஜி எம்.எல்.ஏ. தலைமையில் -

கோவையில் தேர்தல் ஆணையத்தைக் கண்டித்து நாளை “மாவட்டம் கண்டன ஆர்ப்பாட்டம்!

மாவட்டப் பொறுப்பாளர் துரை.செந்தமிழ் செல்வன், மாவட்டச் செயலாளர்கள் தொண்டாமுத்தூர் அ.ரவி - தளபதி முருகேசன் கூட்டறிக்கை!

கோவை, நவ. 10 - கோவை மாநகர் மாவட்டப் பொறுப்பாளர் துரை.செந்தமிழ் செல்வன் கோவை வடக்கு மாவட்டச் செயலாளர் தொண்டாமுத்தூர் அ.ரவி கோவை தெற்கு மாவட்டச் செயலாளர் தளபதி முருகேசன் ஆகியோர் கூட்டாக விடுத்துள்ள அறிக்கை வருமாறு:-

இந்தியத் தேர்தல் ஆணையம் சிறப்புத் தீவிர வாக்காளர் பட்டியல் சிராய்வு (S.I.R.) கொண்டு வந்துள்ளது. சிறுபான்மை மினர் வாக்குகள், பட்டி



யல் இன மக்களின் வாக்குகள் மற்றும் பா.ஜ.க. வின் எதிர்ப்பு வாக்குகள் ஆகியவற்றைக் குறிவைத்து நீக்கும் நோக்கோடு தகுதியுள்ள வாக்காளர்களை



நீக்கி, தகுதியற்ற வாக்காளர்களைச் சேர்க்கும் சதித் திட்டத்தோடு ஒன்றிய பா.ஜ.க. அரசை தனக்குப் பாதுகாவலாக வைத்துக் கொண்டு தேர்தல்




ஆணையம் இதனைச் செய்திட முயன்றிருப்பதோடு, பீகார் மாநிலத்தில் நடைபெற்ற குளறுபடிகள் எதையும் களையாமல் தமிழ்நாடு உள்ளிட்ட 12 மாநிலங்களில் S.I.R. திட்டத்தைச் செயல்படுத்து வது மக்களின் வாக்குரிமையைப் பறிப்பதாகவும், ஜனநாயகத்தை அடியோடு குழி தோண்டி புதைப்பதாகவும் உள்ளது.



மயிலாடுதுறை மாவட்டம் செம்பனார்கோயில் ஒன்றியம் பரசலூர் கிராமத்தில் உள்ள அரசு உதவிபெறும் பள்ளி வளாகத்தில் மருத்துவம் மற்றும் மக்கள் நலவழங்கு துறை சார்பில் நலம் காக்கும் ஸ்டாலின் திட்ட மருத்துவ முகாமில் மயிலாடுதுறை மாவட்ட கழக செயலாளரும், பூம்புகார் சட்டமன்ற உறுப்பினர் நிவேதா எம்.முருகன், மாவட்ட ஆட்சியர் எஸ்.ஸ்ரீகாந்த் ஆகியோர் தொடங்கி வைத்து, கர்ப்பிணி பெண்களுக்கு ஊட்டச்சத்து பெட்டகத்தை வழங்கினார்கள். உடன் ஒன்றிய கழக செயலாளர்கள் பி.எம்.அன்பழகன், எம்.அப்துல்மாலிக், அமிர்த.விஜயகுமார் மற்றும் பலர் உள்ளனர்.

திராவிட இயக்க தீரர்கள் நினைவு நாள்

மிசா கஞ்சனூர் கோ.கண்ணையன் நவம்பர் 10 (1988)



கழகம் துவங்கிய நாள் முதலே தஞ்சை மாவட்டக் கழக முன்னோடிகளான மன்ன நாராயணசாமி, கோ.சி.மணி அவர்களோடு இணந்து கழகப் பணியாற்றியவர்.

கஞ்சனூர் கிளைக் கழகச் செயலாளர், திருப்பனந்தாள் ஒன்றியச் செயலாளர் என பல்வேறு பொறுப்புகள் வகித்து கழகப் பணியாற்றியவர்.

கஞ்சனூர் ஊராட்சித் தலைவராகவும் - நிலவள வங்கி துணைத் தலைவராகவும் பொறுப்பு வகித்தவர்.

நெருக்கடி கால மிசா சட்டத்தில் கைது செய்யப்பட்டு ஓராண்டு சிறைவாசம் உள்ளிட்ட கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

தலைமைக் கழகம்
தி.மு.க.

S.I.R. எனும் சனாதன வடிவம்!

வாக்காளர் பட்டியல் சிறப்பு தீவிர திருத்தம் என்ற பூதத்தை தமிழ்நாட்டை நோக்கி அவிழ்த்து விட்ட துணிந்திருக்கிறது பாசிச பாஜக. தங்களுக்கு சாதகமாக வாக்காளிக்க வாய்ப்பில்லாதவர்களை வாக்காளர் பட்டியலில் இருந்து நீக்குவது என்பதைத் தாண்டி, மக்களின் வாக்குரிமையைப் பறித்து விடுவதென்ற பாஜகவின் சனாதன முகம் அதற்குள் ஒளிந்திருக்கிறது. ஆனால் இதைப் பற்றியெல்லாம் பேசத் திராணியில்லாத பரம்பரை அடிமைகள் நேரடியாகவும், புதிதாக அடிமையானவர்கள் மறைமுகமாகவும் பாஜகவின் நாசக்கார வேலைக்கு துணைப் போகத் தொடங்கியிருக்கிறார்கள்.

இது சாதாரணமான வாக்காளர் பட்டியல் திருத்தம்தான்: இதனால் தேர்தல் நியாயமாக நடைபெறும் என மோடியே கேட்டால் சிரிக்கும் வகையில் பேசி வருகிறார்கள். ஒவ்வொரு ஆண்டும் ஜனவரி 1ம் தேதியை அடிப்படையாகக் கொண்டு வாக்காளர் பட்டியல் திருத்தப்படும். அதே போல ஒவ்வொரு தேர்தலுக்கு முன்பும் வாக்காளர் பட்டியல் சரிபார்க்கப்படும். அதைத்தான் பாஜகவின் நாசகார திட்டமான சிறப்பு தீவிர திருத்தத்தோடு ஒப்பிட்டு பாஜகவைக் காப்பாற்ற முயன்று கொண்டிருக்கிறார்கள். முதலெல்லுப்பில்லாதவர்கள்.

S.I.R.ஐ என் எதிர்க்கிறோம்

ஒரு திட்டம் முன்னெடுக்கப்படும் போது, அதன் பலன்கள், விளைவுகள் எப்படி இருக்கும் என கடந்த காலத்தில் அந்த திட்டம் நடைமுறைப்படுத்தப்பட்ட திலிருந்து அறிந்து கொள்ளலாம். உதாரணத்திற்கு நம்முடைய முதலமைச்சரின் காலை உணவுத் திட்டத்தைப் பின்பற்றி பல மாநிலங்கள் அதனை நடைமுறைப்படுத்தி வருகின்றன. அதன் வெற்றி கண்கூடாகத் தெரிந்ததால் தான் பின்பற்றப்படுகிறது. வாக்காளர் பட்டியல் சிறப்புத் தீவிர திருத்தத்தை கடுமையாக எதிர்க்க வேண்டும் என்பதற்கான அனுபவங்களை பீகார் தந்திருக்கிறது.

தேர்தலுக்கு சில மாதங்களுக்கு முன்பு திடீரென வாக்காளர் பட்டியல் சிறப்பு தீவிர திருத்தத்தை அறிவித்த தேர்தல் ஆணையம் 65 லட்சம் வாக்காளர்களை பட்டியலில் இருந்து நீக்கியது. 22 லட்சம் பேர் மரணத்ததாகவும், 7 லட்சம் பேர் ஒன்றுக்கும் மேற்பட்ட இடங்களில் பதிவு செய்திருப்பதாகவும், 36 லட்சம் பேர் நிரந்தரமாக பீகாருக்கு விட்டு வேறு இடங்களுக்கு சென்று விட்டதாகவும் கூறியது. சரி நீக்கப்பட்ட 65 லட்சம் வாக்காளர்களின் விவரங்களை வெளியிடுங்கள் என்று கேட்ட போது அதனை மறுத்தது தேர்தல் ஆணையம். உச்சநீதிமன்ற உத்தரவுக்குப் பிறகு வெளியிடப்பட்ட விவரங்களில் தேர்தல் ஆணையத்தின் தில்லுபுல்லுகள் சந்தி சிரித்தன. இறந்ததாக சொல்லப்பட்டவர்கள் சிலரை நீதிமன்றத்தில் ஆஜர்படுத்தினார் சமூக செயற்பாட்டாளர் யோகேந்திர பாதவ். அது ஒரு பிரச்சனையிலை என சப்பைக் கட்டு கட்டியது தேர்தல் ஆணையம்.

தேர்தல் ஆணையம் இப்போது நடத்தவிருக்கும் வாக்காளர் பட்டியல் சிறப்புத் தீவிர திருத்தத்தின் பச்சை அயோக்கியத்தன்ம எது தெரியுமா? இதுவரை இங்கு நடந்த சிறப்பு திருத்தம் எல்லாம் வாக்காளர்களை சோப்பதற்கானது. மக்களுக்கு வாக்குரிமை அளிப்பதற்கானது; ஆனால் வாக்காளர்களை நீக்குவதற்காகவே ஒரு திட்டத்தை முன்னெடுத்து வாக்குரிமையைப் பறிக்க நினைக்கிறார்கள்.

தமிழ்நாட்டிற்கு இவர்கள் வைத்திருக்கும் குறி பீகாரிலிருந்து தொடங்குகிறது. தமிழ்நாட்டின் வாக்காளர்களை நீக்கி விட்டு மற்ற மாநிலங்களிலிருந்து இங்கு குடியேறியவர்களை இங்கு வாக்காளர்களாகக் முனைக்கும் இந்த சிறப்புத் தீவிர திருத்தம் ஏற்கனவே தமிழர்களுக்கு அநீதி செய்யத் தொடங்கி விட்டது.

பறிக்கப்பட்ட வாக்குரிமை

கடந்த ஜனவரி 6 அன்று 2025ம் ஆண்டிற்கான தமிழ்நாட்டின் ஒருங்கிணைந்த இறுதி வாக்காளர் பட்டியல் வெளியிடப்பட்டது. அதன்படி தமிழ்நாட்டிலிருந்த வாக்காளர்களின் எண்ணிக்கை 6 கோடியே 36 லட்சத்து 12 ஆயிரத்து 950. ஆனால் அதிலிருந்து சரியாக பத்து மாதம் கழித்து இன்று தமிழ்நாட்டின் வாக்காளர்களின் எண்ணிக்கை உயர்ந்திருக்க வேண்டுமல்லவா? உண்மை அதுவல்ல. தமிழ்நாட்டில் இன்று வாக்காளர்களின் எண்ணிக்கை பூஜ்ஜியம்.

ஒட்டு மொத்த தமிழ்மக்களின் வாக்குரிமையையும் பறித்து விட்டு, நாங்கள் சொல்லும் ஆணைங்களைக் கொண்டு வந்து கொடுங்கள். உங்களுக்கு வாக்குரிமையைத் திருப்பித் தருகிறோம் என்ற திருட்டு ஆட்டத்தை தேர்தல் ஆணையம் மூலம் ஆடத் தயாராகியிருக்கிறது பா.ஜ.க. நீங்கள் இருக்கும் வீட்டிலிருந்து வெளியே போய் விடுங்கள். பிறகு இது உங்கள் வீடு என நான் கேட்பது போன்ற ஆவணத்தைக் கொடுங்கள் இல்லையென்றால் இந்த வீடு உங்களுக்கு சொந்தமில்லை என்பதே பா.ஜ.க. ஆடும் கள்ளாட்டத்தின் அடிப்படை. தமிழ்நாட்டை இவர்கள் வஞ்சிக்கப் போடுபவர்கள் என்பதற்கு பல உதாரணங்களை சொல்ல முடியும்.

எடுத்துக் கொண்ட காலமும் கணக்கும்

இதற்கு முன்பு இந்தியாவில் வாக்காளர் பட்டியல் சிறப்புத் தீவிர திருத்தம் நடக்கவே இல்லையா என்றால் நடந்திருக்கிறது. கடைசியாக 2002 தொடங்கி 2004 வரை இரண்டு ஆண்டுகள் நடந்தது. அதனை ஏறும் ஒரு மாதத்தில் நடத்துவதில் இருந்தே இந்த அநியாயத்தை அவசரக் காலத்தில் அள்ளித் தெளிக்கப் போகிறார்கள் என்பது தெளிவாகத் தெரிகிறது. வாக்காளர் பட்டியல் சிறப்புத் தீவிர திருத்தத்தை முடித்த இரண்டு மாதங்களில் தேர்தல் அறிவிப்பு வந்து விடும்; ஐந்து மாதங்களில் வாக்குப்பதிவே முடிந்து விடும். பாஜகவின் இந்த அயோக்கியத்தனத்தின் பின்னணியை நாம் அங்கிருந்து தான் புரிந்து கொள்ள வேண்டும்.

தமிழ்நாட்டில் இதனை நடத்த இவர்கள் தேர்வு செய்யுது பருவமழைக்காலத்தை; மக்களும் கட்சியினரும் பருவமழைக் கால உஷார் நிலையில் இருக்கும் போது தமிழர்களின் வாக்குரிமையைப் பறித்து விடுவதற்கு திட்டமிட்டிருக்கிறது பாஜக.

இந்தப் பணியில் மொத்தம் 68,467 அதிகாரிகள் ஈடுபடப் போவதாக அறிவித்திருக்கிறது தேர்தல் ஆணையம். 2025ம் ஆண்டிற்கான வாக்காளர் பட்டியலின் படி பார்த்தால் இந்த ஒரு மாதத்தில் ஒரு அதிகாரி சராசரியாக 930 வாக்காளர்களை சந்திக்க வேண்டும். அப்படியென்றால் ஒரு நாளைக்கு 30 வாக்காளர்கள். ஒரு மாதத்தில் இந்த பருவமழைக்காலத்தில் இது எந்தளவிற்கு சாத்தியம் என அறிவுள்ளவர்களுக்கு விளங்கும். இரவோடு இரவாக பண மிதிப்புப் பை அறிவித்து, சாமானியர்களின் சிறுவாட்டுக் காசு முற்றுகொண்டு திருடியவர்களின் அடுத்த கட்ட ஊழல் இது. படிக்காமல் தேர்வுக்கு போகும் மாணவன் பிட்டு அடித்துப் பாச

வது போன்ற முயற்சிதான் இந்த சிறப்புத் தீவிர திருத்தமும். மக்களிடம் வாக்கு வாங்கி நியாயமாக வெல்ல முடியாது என்று தெரிந்தவுடன் வாக்குத் திருட்டு, சிறப்புத் திருத்தம் மூலம் வாக்காளர்களை நீக்குவது எனக் கிளம்பியிருக்கும் பாஜகவின் பிரதான நோக்கம் தேர்தலை இல்லாமல் செய்வது. தேர்தல் ஆணையத்தை சீர்குலைத்து தன் ஆட்டத்திற்கேற்ப அதனை வளைக்கத் தொடங்கியதில் இருந்தே பாஜகவின் இந்தத் திட்டம் தொடங்கி விட்டது.

தேர்தல் ஆணையத்தை சீர்குலைத்த பா.ஜ.க.

மக்களுக்கு தேர்தல் மீதான நம்பிக்கை குலைந்ததற்கு தேர்தலை நடத்தும் ஆணையத்தை பா.ஜ.க. கட்டுப்படுத்தியதே முதல் காரணமாக அமைந்தது. தேர்தல் ஆணையர்களை தேர்வு செய்வதற்கான வழிமுறைகளை வழங்கிய உச்சநீதிமன்றம், பிரதமர், எதிர்கட்சித் தலைவர், உச்சநீதிமன்ற தலைமை நீதிபதி அடங்கிய குழு மூலம் தேர்தல் ஆணையரை தேர்வு செய்யச் சொன்னது, தங்களுடைய திருட்டு வேலைக்கு அது சரி வராது என்பதால் நாடாளுமன்றத்தில் சட்டமியற்றி, அந்தக் குழுவில் இருந்து உச்சநீதிமன்றத் தலைமை நீதிபதியை நீக்கினார்கள். அவருக்குப் பதிலாக பிரதமர் நியமிக்கிற ஒன்றிய அமைச்சர் இடம்பெறுவார் என குழு திருத்தப்பட்டது. அது தொடர்பான வழக்கு உச்சநீதிமன்றத்தில் விசாரணைக்கு வருவதற்கு முன்பே மக்களவை எதிர்க்கட்சித் தலைவர் ராகுல் காந்தியின் எதிர்ப்பு புறந்தள்ளப்பட்டு இரவோடு இரவாக தேர்தல் ஆணையரை நியமித்தார்கள்.

அப்படி அவர்களால் விதிகளுக்குப் புறம்பாக நியமிக்கப்பட்ட தேர்தல் ஆணையர் இப்போது எல்லா விதிகளையும் புறம் தள்ளி பாஜகவின் தளத்திற்கு ஆடிக் காண்டிருக்கிறார் அதன் உச்சகட்டம் தான் இந்த சிறப்புத் தீவிர திருத்தம். பீகாரில் இத்தனை லட்சம் வாக்காளர்களை நீக்கியிருக்கிறீர்கள் அவர்களின் விவரங்களைக் கொடுங்கள் என உச்சநீதிமன்றம் கேட்ட போது அதனைத் தராமல் மறைத்தவர்கள். வாக்குத் திருட்டு தொடர்பான பிரச்சனையில் வாக்கு சதவீதம் திடீரென அதிகரித்த வாக்குச்சாவடிகளின் சிபிடி பதிவுகளைக் கேட்ட போது, பெண்களின் கரவ்வம் போய் விடும் என பழைய கால பொய் ஒணரைச் சொல்லி மறுத்ததும்

இந்த யோக்கிய தேர்தல் ஆணையம் தான். நாங்கள் யோக்கியர்கள்தான் ஞாயிமமாக சொம்பை எடுத்து வெளியே வைப்புங்கள் என இப்போது சொல்லத் தொடங்கியிருக்கிறார்கள்.

தேர்தலை அழிப்பதும் பா.ஜ.க.வின் ஒற்றையாட்சியும்

இந்தியாவின் தேர்தல் முறை பா.ஜ.க.விற்கு அவர்களின் முன்னோர்களான சாம்பரிவார்களுக்கு எப்போது உகந்த ஒன்று அல்ல. இந்தியா சுதந்திரமடைந்த போது வயது வந்தோர் அனைவருக்கும் வாக்குரிமை என்ற திட்டம் முன்னெடுக்கப்பட்டது மிகப்பரிய புரட்சி. காலம் காலமாக ஏற்றத்தாழ்வுகளில் ஊறிப் போயிருந்த இந்திய சமூகத்தில் அந்த முயற்சி முக்கியமான ஒன்று. இந்தியாவின் முதல் தேர்தலில் கணவர் பெயரைச் சொல்ல மறுத்ததால் லட்சக்கணக்கான பெண்களின் பெயர்களை வாக்காளர் பட்டியலில் சேர்க்க முடியாமல் போனது. அந்தளவிற்கான பிற்போக்கு சமூகத்தில்தான் பல முன்னேறிய நாடுகள் தயங்கிய வயது வந்தோர் அனைவருக்கும் வாக்குரிமை திட்டத்தை முன்னெடுத்தார் நேரு.

அது சாம்பரிவார்களின் மிகவும் அச்சப்படுத்தியது. வயது வந்தோர் அனைவருக்கும் வாக்குரிமை திட்டத்தின் தோல்வியை தன்னுடைய வாழ்நாளில் நேரு பார்ப்பார் என எழுதியது ஆர்.எஸ்.எஸின் ஆர்கனைசர் பத்திரிகை. ஆனால் அந்தத் திட்டத்தின் வெற்றியைப் பார்த்தார் நேரு. நாற்பது கோடி மக்கள் தங்கள் தலைவியை தாங்களே தீர்மானிக்கும் தேர்தல் ஜனநாயகத்தை இந்தியர்களுக்காக விட்டுச் செல்கிறேன் என்று சொன்னார்.

1925ல் தொடங்கப்பட்ட ஆர்.எஸ்.எஸ்ஸின் இந்து ராஷ்டிர கனவிற்கு மிகப்பரிய அடியைக் கொடுத்தது நேருவின் கனவு. தங்களுடைய தோல்விக்ெல்லாம் நேருவைக் காரணம் காட்டியவர்கள் இப்போது நேருவின் கனவை அழித்து தங்கள் கனவை நனவாக்கத் துடிக்கிறார்கள்.

இந்திய தேர்தல் முறையை சங்கப்பரிவார்கள் அழிக்க நினைப்பதற்கு அதில் இருக்கும் சமத்துவத் தன்மையே காரணம். இந்தியாவின் முதல் குடிமகனான குடியரசுத் தலைவருக்கும் ஒரு ஓட்டுதான்; எந்த அதிகாரத்தையும் கைவிடக்கூடாது என எழுதியது ஆர்.எஸ்.எஸின் ஆர்கனைசர் பத்திரிகை. ஆனால் அந்தத் திட்டத்தின் வெற்றியைப் பார்த்தார் நேரு. நாற்பது கோடி மக்கள் தங்கள் தலைவியை தாங்களே தீர்மானிக்கும் தேர்தல் ஜனநாயகத்தை இந்தியர்களுக்காக விட்டுச் செல்கிறேன் என்று சொன்னார்.

அவர்கள் எடுக்கும் எந்த ஆயத்தமும் தமிழ்நாட்டில் எடுபடாது. அதனை முறியடிக்க தமிழ்நாட்டில் திராவிட இயக்கம் என்ற கேடயம் இருக்கிறது. அந்தக் கேடயத்தைக் இப்போது கையில் வைத்திருப்பவர் எங்கள் தலைவர் முத்துவேல் கருணாநிதி ஸ்டாலின். சட்டப்போராட்டம் நடத்தி இந்த ஆட்சியை எங்கள் தலைவர் முறியடிப்பார்.

ஆளுநர்கள் மக்களால் தேர்ந்தெடுக்கப்பட்ட அரசுகளுக்கு தொந்தரவு கொடுத்த போது மாநில அரசுகளுக்கு அரணாக அமைந்த தீர்ப்பை நீதிமன்றத்தை நாடி கழக அரசாங்கதான் ஆணை பெறப்பட்டது. ஆளுநர்களுக்கு காலக் கிடை விதித்து தீர்ப்பளித்து தீர்ப்பின் நகலை அனைத்து மாநில ஆளுநர்களுக்கும், உயர்நீதிமன்றங்களின் பதிவாளர்களுக்கும் அனுப்பச் சொன்னது உச்சநீதிமன்றம். ஆளுநர்கள் மூலம் மாநில சுயாட்சிக்கு தரப்பட்ட கசிக்ளுக்கு முழுவல் கட்டிய திராவிட முன்னேற்றக் கழகம், மக்களின் அடிப்படை உரிமையான வாக்கைப் பறிக்க நினைக்கும் SIR என்ற சதியை முறியடித்து இந்தியாவைக் காக்கும்.

கடமை விரகைக் கேட்டவர்களின் வாரிசுகள் இப்போது ஆள்காட்டி விரலின் அதிகாரத்தைப் பறிக்கை நினைக்கிறார்கள். வழக்கம் போல இனத்தூராக விபிஷனர்கள் அவர்களுக்கு துணை போகத் தொடங்கியிருக்கிறார்கள். அன்று சொன்ன பதில்தான் இன்றும்; கடமை விரலோ, தலையோ இந்நாளில் எவனும் கேட்டால் பட்டை உறியும்; சுருட்டாட்டில் அவன் கட்டை.